



आनंद विभाग द्वारा अंतरराष्ट्रीय स्वैच्छिक सेवा दिवस मनाया गया

उज्जैन, निप्र। राज्य आनंद संस्थान भोपाल के निर्देशानुसार प्रत्येक माह में एक दिवस सेवा कार्य कर मनाया जाता है। इसी प्रकार के कार्यक्रमों की श्रृंखला में 5 दिसम्बर अंतरराष्ट्रीय स्वैच्छिक दिवस पर जिला उज्जैन की आनंदक टीम द्वारा हाटकेश्वर कॉलोनी के सार्वजनिक बागीचे में सफाई अभियान चलाया गया तथा उज्जैन की 120 वर्ष पुरानी ऐतिहासिक युवराज लायब्रेरी (छत्री चौक खड़े हनुमान के सामने) पर साफ सफाई की गतिविधि की गई। इस अवसर पर युवराज लाइब्रेरी के अध्यक्ष सुभाष गौड़ का आनंदक टीम द्वारा सम्मान किया गया। युवराज लायब्रेरी के पूर्व सचिव अनोखीलाल शर्मा उपस्थित थे। उन्होंने आज की भागम भाग भरी व्यस्त जिंदगी में डिजिटल दुनिया से दूर रहने और लायब्रेरी का अपना महत्व बताया।